

सांगानेर और प्रताप नगर में जीरो सेटबैक पर धड़ल्ले से बन रही है गगनचुंबी इमारतें, निगम प्रशासन मौन!

पार्षद विनोद शर्मा ने सांगानेर और जगतपुरा जोन के अफसरों पर अवैध निर्माणों को शह देने का आरोप लगाया

-कार्यालय संवाददाता-
जयपुर। राजधानी के सांगानेर और प्रताप नगर में जीरो सेटबैक पर धड़ल्ले से गगनचुंबी अवैध इमारतें बन रही हैं। ग्रेटर निगम प्रशासन से निर्माण स्वीकृति लेना तो दूर, बिल्डर इन इमारतों में तय सेटबैक और ऊंचाई का भी ध्यान नहीं रख रहे।
स्थानीय लोगों और पार्षदों की शिकायत पर सांगानेर और जगतपुरा जोन उपायुक्त अवैध निर्माणकर्ताओं को नोटिस तो थमा रहे हैं, लेकिन कार्रवाई के नाम पर निगम प्रशासन ने चुप्पी साध रखी है। उधर नोटिस की आड़ में



भूखंड संख्या 83/150 पर 6 मंजिला निर्माण



भूखंड 164/105 पर जीरो सेटबैक बिल्डिंग



निगम के सांगानेर जोन ऑफिस के पास अवैध निर्माण

■ स्थानीय लोगों और संपर्क पोर्टल की शिकायतों पर कार्रवाई के बजाय बिल्डरों को सिर्फ नोटिस देकर इतिश्री कर रहे अधिकारी : विनोद शर्मा

बिल्डर धड़ल्ले से निर्माण कार्य पूरा करने में जुटे हैं।

स्थानीय पार्षद विनोद शर्मा ने बताया कि प्रताप नगर के सेक्टर 173/199 में रास्ता अवरुद्ध कर जीरो सेटबैक पर व्यावसायिक कॉम्प्लेक्स बनाने की शिकायत 3 महीने पहले स्थानीय लोगों ने जगतपुरा जोन उपायुक्त से की थी। कुछ समय तक तो अवैध निर्माण बंद रहा, लेकिन नोटिस की आड़ में ही बिल्डिंग तैयार हो गई, जिम्मेदार अफसरों ने कार्रवाई

के नाम पर कुछ नहीं किया। निगम प्रशासन का कुछ ऐसा ही रवैया भूखंड संख्या 161/1 व 164/105 के अलावा 111/12 एस्पी प्रताप नगर पर भी कार्रवाई को लेकर रहा। यहां हो रहे अवैध व्यावसायिक निर्माण के खिलाफ राजस्थान संपर्क पोर्टल और स्वायत्त शासन विभाग में शिकायतें दी गईं, लेकिन अधिकारियों ने

कार्रवाई के बजाय शिकायतों को ही दफना दिया। दूसरी तरफ ग्रेटर निगम के सांगानेर जोन ऑफिस के समीप पारदया हॉस्पिटल के पास स्थित राम नगर कॉलोनी में भूखंड संख्या 23 पर धड़ल्ले से बेसमेंट समेत 3 मंजिला अवैध निर्माण चल रहा है, जिसे रूकवाने के बजाय भी अधिकारी चुप्पी साधे बैठे हैं। प्रताप नगर

के 83/150 में जीरो सेटबैक पर 6 मंजिला कामशियल इमारत बनकर तैयार हो गई, लेकिन निगम प्रशासन ने अवैध निर्माणकर्ता पर कार्रवाई करना मुनासिब नहीं समझा। वार्ड 115 के भाजपा पार्षद विनोद शर्मा ने आरोप लगाया कि सांगानेर और जगतपुरा जोन उपायुक्त की शह के कारण प्रताप नगर समेत पूरे इलाके में धड़ल्ले से अवैध निर्माण हो रहे हैं। दुःखद बात तो यह है कि शिकायतों के बावजूद अधिकारी बिल्डरों को मुक सहेमत देते हुए चुप्पी साधे बैठे हैं। सिर्फ नोटिस देकर कार्रवाई करने से बच रहे हैं। ग्रेटर निगम आयुक्त द्वारा भी इन अवैध निर्माणों पर कार्रवाई न करना चिंता की बात है। महापौर सौम्या गुर्जर से मुलाकात करके जोन अधिकारियों की शिकायत करेंगे।

परिष्कार कॉलेज बना राजस्थान का पहला ऑटोनोमस कॉलेज

जयपुर (कास)। परिष्कार कॉलेज ऑफ ग्लोबल एक्सिलेंस अब सेंट्रल यूनिवर्सिटीज, डीयू, जयपुरन्यू आदि के जैसे कोर्स पढ़ा सकेंगे। यहाँ की यूजीसी ने इसे एक विशेष योजना के तहत 'ऑटोनोमस स्टेट्स' प्रदान किया है। यूजीसी द्वारा जारी की गयी रिपोर्ट के अनुसार कॉलेज को "नेक" द्वारा "ए" ग्रेड मिलने, यूनिवर्सिटीज रिजल्ट्स में यहाँ के विद्यार्थियों द्वारा बहुत अच्छी संख्या में लगातार मेरिट लाते रहने, केन्द्र एवं राज्य स्तर की प्रतियोगिता परीक्षाओं की अच्छी तैयारी करवाने, खेलों में राष्ट्रीय स्तर पर स्थान प्राप्त करने और यहाँ के टीचर्स के योग्य, ऊर्जावान तथा मेहनती होने के कारण परिष्कार



कॉलेज को ऑटोनोमस स्टेट्स प्रदान किया है। कॉलेज के निदेशक डॉ. राघव प्रकाश ने बताया कि अब आइएएस, आरएएस का तीन वर्ष का

दुर्गापुरा में 4 मंजिला अवैध इमारत सीज

जयपुर। दुर्गापुरा स्थित ग्रीन नगर में चार मंजिला अवैध व्यावसायिक बिल्डिंग को जेडीए की प्रवर्तन शाखा ने बुधवार को सीज किया। बिल्डर को गत 23 दिसंबर को नोटिस देकर अवैध निर्माण रोकने को कहा था, लेकिन उसने मजदूरों की संख्या बढ़ाकर पूरी बिल्डिंग तैयार कर ली। मुख्य नियंत्रक प्रवर्तन रघुवीर सैनी ने बताया कि दुर्गापुरा की अनुमोदित योजना ग्रीन नगर के भूखंड संख्या 2 की 300 वर्गमीटर भूमि पर जीरो सेटबैक में बेसमेंट समेत चार मंजिला अवैध इमारत बनाई गई है। जेडीए प्रशासन ने 23 दिसंबर 2021 को नोटिस थमाकर अवैध निर्माण रूकवाया था और मौके पर गाई भी नियुक्त किये थे। इसके बावजूद पिछले 6 महीने में यह इमारत बनकर तैयार हो गई। इस पर जेडीए ने बुधवार को इस अवैध इमारत को सीज किया।

गणगौरी अस्पताल के ऑक्सीजन प्लांट में आग

अस्पताल ने दूसरे प्लांट से ऑक्सीजन सप्लाई करके मरीजों की जान बचाई

जयपुर (कास)। राजधानी के गणगौरी अस्पताल के ऑक्सीजन प्लांट में बुधवार शाम शॉर्ट सर्किट के कारण आग लग गई। इस दौरान मौके पर मौजूद स्टाफ ने तत्काल बिजली बंद कर आग पर काबू पाया तथा दूसरे ऑक्सीजन प्लांट से ऑक्सीजन की सप्लाई शुरू कर दी, अन्यथा मरीजों की जान पर खतरा पैदा हो सकता था। अस्पताल अधीक्षक डॉ. एल. हर्षवर्धन ने बताया कि शाम को ऑक्सीजन प्लांट में सिलेण्डर बदलते समय अचानक शॉर्ट सर्किट हो गया

■ शॉर्ट सर्किट के कारण हुआ था हादसा

और वहां आग लग गई। इस दौरान वहां मौजूद स्टाफ के सदस्यों ने प्लांट की बिजली काट दी तथा दूसरे प्लांट से ऑक्सीजन की सप्लाई शुरू कर दी। आग के कारण प्लांट में धुआं-धुआं हो गया और ऐसे में प्लांट को बंद कर उसे दुरुस्त किया गया। आग के कारण मामूली नुकसान होने की खबर है।

एलआईसी की नयी योजना 'धन संचय' की शुरुआत

जयपुर। भारतीय जीवन बीमा निगम (एलआईसी) ने 14 जून से एक नई योजना धन संचय क शुरुआत की जो गैर लिक्विड, गैर भाग लेने वाली, व्यक्तिगत, बचत जीवन बीमा योजना है जो सुरक्षा और बचत का संयोजन प्रदान करती है। यह परिपक्वता की तारीख से भुगतान अवधि के दौरान गारंटीड आय लाभ और जीवीआई की अंतिम किस्त के साथ देय गारंटीड टर्मिनल लाभ प्रदान करता है। यह योजना न्यूनतम 5 से अधिकतम 15 वर्षों की अवधि के लिए उपलब्ध है। प्लान ग्राहक की पसंद के अनुसार केवल इकम बेनिफिट, इंफ्लेक्सिबल इकम बेनिफिट, सिंगल प्रीमियम लेवल इकम बेनिफिट और सिंगल प्रीमियम एफ्लेक्सिबल कवर के साथ लेवल इकम बेनिफिट प्रदान करता है। परिपक्वता हितलाभ गारंटीड इकम बेनिफिट

साइटसेवर्स का इट टेक्स टू-अस एण्ड यू अभियान

और गारंटीड टर्मिनल बेनिफिट के रूप में देय होगा। जोड़ियन शुरू होने के बाद पॉलिसी की अवधि के दौरान बीमित व्यक्ति की दुर्भाग्यपूर्ण मृत्यु के मामले में योजना परिवार के लिए वित्तीय सहायता प्रदान करती है। मृत्यु हितलाभ का भुगतान पॉलिसीधारक/बीमित व्यक्ति द्वारा प्रयोग किए गए विकल्प के अनुसार 5 वर्षों की अवधि में एक मुश्त और या किश्तों में किया जाएगा। इस योजना के तहत विकल्प ए और बी के लिए न्यूनतम बीमा राशि 3 लाख 30 हजार रुपये और विकल्प सी के लिए 2 लाख 50 हजार रुपये और विकल्प डी के लिए 22 लाख रुपये है। अधिकतम प्रीमियम की कोई सीमा नहीं है। चयनित पॉलिसी अवधि के आधार पर प्रवेश के समय न्यूनतम आयु 3 वर्ष (पूर्ण) है।

जलदाय कर्मचारियों ने ली इंटक की सदस्यता



जयपुर (कास)। प्रांतीय नल मजदूर युनियन इंटक के प्रदेश अध्यक्ष संजय सिंह शेखावत के नेतृत्व में सैकड़ों जलदाय कर्मचारियों ने बुधवार को सिविल लाइन स्थित शांति कॉलोनी चौकी पर सामूहिक रूप से इंटक की सदस्यता ग्रहण की। इस मौके पर युनियन के सलाहकार रामाशंकर गुर्जर, राजेंद्र सिंह चौहान, उपाध्यक्ष रघुवीर सिंह शेखावत, जिला अध्यक्ष जयपुर के ताराचंद सैनी, महामंत्री रामधन सैनी, वृत्त दक्षिण के अध्यक्ष मोहनलाल वर्मा, वृत्त उत्तर के अध्यक्ष हरि नारायण मीणा के साथ कर्मचारियों ने सदस्यता ग्रहण की। नये सदस्य बने कर्मचारियों को माला

गांजा सप्लाई कर रही ननद-भाभी समेत 11 स्कूली छात्र गिरफ्तार

जयपुर (कास)। राजधानी में छात्रों को गांजा बेच रही ननद-भाभी, तीन सप्लायरों सहित 11 छात्रों को कमिश्नरेट की स्पेशल टीम ने गिरफ्तार किया है। गिरफ्तार सप्लायरों के कब्जे से करीब 12 किलो गांजा, 51 हजार रूपए की नकदी बरामद की गई है। यह कार्रवाई सीएसटी के पुलिस निरीक्षक खलील अहमद के नेतृत्व में श्याम नगर और मानसरोवर इलाके में की गई। डीसीपी (क्राइम) परिसर देशमुख ने बताया श्याम नगर इलाके में तस्कर रामूलाल जाट (22) निवासी गांव रायधुन, नागौर को गिरफ्तार उसके कब्जे से 9 किलो 790 ग्राम गांजा बरामद किया गया है। वहीं मानसरोवर इलाके में दूसरी कार्रवाई करते हुए गांजा सप्लायर ननद-भाभी नगीना सांसी (35) निवासी महावीर नगर, गोल्यावास मुहाना और बीना सांसी (25) निवासी गांव लूणियावास, रेंवाल हाल वृंदावन विहार मानसरोवर को गिरफ्तार कर कब्जे से एक किलो 750 ग्राम गांजा व 51 हजार रूपए गांजे बिक्री की राशि बरामद की गई है। आरोपित रामलाल नागौर से बसों के अंतर्ग गांजा लेकर जयपुर में सप्लाई करता है, जबकि तस्कर नगीना और बीना गांजे की छोटी-छोटी पुडिया बनाकर छात्रों को बेचती है। टीम ने मौके पर गांजा खरीदने आए छात्र यशवर्धन पांडेय (23) वैशाली एन्क्लेव वैशाली नगर, दौलत महावर (30) निवासी झालाना प्याऊ मालवीय नगर, अनिल गुर्जर (25) निवासी सिविल लाइन्स सोडाला, राहुल शर्मा (29) निवासी रामगंज, पर्यक मीणा (31) निवासी ई-2/468 चित्रकूट स्क्रीम, कुलदीप कुमार धनकर (28) निवासी पत्रकार कॉलोनी मानसरोवर, नितेश प्रजापत (21) निवासी ए-135 माही हिंगलाज नगर करणी विहार, अंकुर सिंह चौहान (21) निवासी 6 च 10 जवाहर नगर, आर्यन खिरवाड (21) निवासी वाटिका इंडोटेक सिटी बगरू, सम्राट बनर्जी (25) निवासी मानसरोवर और करण चौधरी (20) निवासी झालाना मालवीय नगर को गिरफ्तार किया है।

सार-समाचार सराफ ने खिलाड़ियों को प्रमाण पत्र बांटे



जयपुर। युनियन फुटबॉल क्लब की ओर से आयोजित खेल प्रशिक्षण शिविर के समापन समारोह में बुधवार को प्रातः मुख्य अतिथि क्षेत्रीय विधायक कालीचरण सराफ ने खिलाड़ी बालक बालिकाओं को प्रमाण पत्र दिए तथा क्लब के ग्राउंड में पानी का बोरिंग कराने की घोषणा की। पी एच ई डी की जेईएन अधिशाषी अधिवक्ता कुसुम लता नामा ने कार्य रिपोर्ट तत्काल तैयार की। जयपुर विकास प्राधिकरण से जिम्नेशियम का एस्टीमेट बनवाने के लिए भी कहा। फुटबॉल और वेटलिफ्टिंग का प्रशिक्षण 15 मई से 15 जून तक महीना चला। क्लब को ऑर्डिनेट और प्रतियोगिता स्पोर्ट्स स्कूल के निदेशक अभिनव स्वामी व अर्पिता माधुर ने खेल शिविर आयोजित किया। इस अवसर पर खिलाड़ियों के अभिवाचक और युनियन फुटबॉल क्लब के राकेश भट्ट, अध्यक्ष प्रथम भानू सिंह, सचिव महिपाल स्वामी, उपाध्यक्ष सनी सेबेस्टियन, विजयदीप स्वामी, कोच मास्करल, अमर सिंह, फुटबॉलर चंद्रमोहन टम्मू, किशन लोधा, वेटलिफ्टर गुरु रतनलाल शर्मा, आशीष जोहरी, कैलिग्राफर अशोक वर्धन भार्गव, राजेंद्र माधुर, पूर्व डिप्टी मेयर मनोज भारद्वाज आदि उपस्थित थे।

उमेश चंद सैनी अध्यक्ष निर्वाचित



जयपुर। स्वर्णकार कॉलोनी विकास समिति नेहरू नगर जयपुर के चुनाव मतदान द्वारा संपन्न करावाए गए। चुनाव पर्यवेक्षक हरि प्रकाश सोनी व चुनाव अधिकारी श्याम आर्य ने बताया कि मतदान द्वारा चुनाव करावाए गए जिसमें उमेश चंद सोनी (अध्यक्ष) जयपाल सिंह (उपाध्यक्ष) ओम प्रकाश सोनी (मंत्री) जितेंद्र कुमार सोनी (कोषाध्यक्ष) के रूप में निर्वाचित किए गए। सभी नागरिक के समक्ष शपथ ग्रहण समारोह में कार्यभार एवं शपथ दिलवाई गई। इस मौके पर अशोक वर्मा, दिनेश कुमार सोनी, जय किशन, राजकुमार सोनी, श्यामलाल तीर्थी, योगेश सोनी, अभिषेक सोनी सहित अनेक लोग उपस्थित रहे इस मौके पर नवनिर्वाचित कार्यकर्ताओं को शपथ दिलावा कर मिटाई खिलाई गई और सभी कार्यकर्ताओं ने नवनिर्वाचित पदाधिकारियों को बधाई दी।

राहुल तंवर ने किया आरक्षण का समर्थन



जयपुर (कास)। माली, कुशवाहा, शाक्य और मौर्य समाज को अलग से 12 फ्रीसदी आरक्षण देने की मांग के समर्थन में जयपुर फल-सब्जी थोक विक्रेता संघ मुहाना टर्मिनल के अध्यक्ष राहुल तंवर भी उतर आये हैं। उन्होंने कहा कि माली-सैनी, कुशवाहा शाक्य और मौर्य समाज वर्षों से उपेक्षित रहा है। समाज के लोग संविधान के प्रावधानों के तहत आरक्षण की मांग कर रहे हैं। संविधान के अनुच्छेद संख्या 16 के भाग 4 में यह व्यवस्था दी गई है कि जो अति पिछड़ी जातियाँ हैं, उन्हें राज्य सरकार अपने स्तर पर आरक्षण दे सकती है। आज इस पूरे समाज में बड़े पदों पर अधिकारियों का अभाव है, बच्चे भी शिक्षा पूरी नहीं कर पाते, क्योंकि उन्हें भविष्य में सरकारी सेवाओं में रोजगार का अवसर नहीं मिल पाता। समाज लगातार राजनीतिक दुर्भावना और पिछड़ेपन का शिकार है। आरक्षण का लाभ समाज को मिलेगा तो उन्हें भी मुख्यधारा में लाया जा सके। प्रदेश की सरकार को इस मांग को तुरंत पूरा करना चाहिए।

चैनपुरिया गैंग के 4 बदमाश गिरफ्तार

जयपुर (कास)। शिवदासपुरा थाना पुलिस ने वारदात की फिराक में घूम रहे चैनपुरिया गैंग के चार बदमाशों को गिरफ्तार किया है। डीसीपी (साउथ) मुदुल कच्छवा ने बताया कि गिरफ्तार बदमाश राजेन्द्र मीना उर्फ राजेंद्र चैनपुरिया (20), हरिमोहन मीना (23), दिलखुश उर्फ दिल्ली (23) और कानजी मीना (34) जिला सर्वाई माधोपुर के रहने वाले हैं। बदमाशों के खिलाफ प्रदेश के कई थानों में लूट, हत्या, डकैती, हथियारों की तस्करि सहित आपराधिक रिकार्ड है। आरोपित सोशल मीडिया पर हथियार दिखाकर लोगों में भय पैदा करने के आदि है।

हरमाड़ा से अगवा किशोरी से दुष्कर्म

जयपुर। हरमाड़ा इलाके में एक किशोरी को अगवा कर उसके साथ होटल में दुष्कर्म करने का मामला सामने आया है। थानाधिकारी मांगीलाल विनोई ने बताया इलाके स्थित एक गांव निवासी महिला ने थाने में रिपोर्ट दी है। उसका आरोप है कि 13 जून को दोपहर गांव का ही रहने वाला दीपक वर्मा उसकी 17 वर्षीया बेटी को अगवा कर कालवाड़ इलाके स्थित एक होटल में ले गया, जहाँ उसकी इच्छा के विरुद्ध दुष्कर्म की वारदात को अंजाम दिया।

'एनआरआई स्काई पार्क' प्रोजेक्ट के विरोध में उतरे लोग

राज आंगन सोसायटी के पदाधिकारियों के साथ सैकड़ों लोगों ने हाऊसिंग बोर्ड मुख्यालय को घेरा

जयपुर (कास)। राजस्थान आवासन मण्डल के प्रताप नगर में बनने वाले बहुमंजिला आवासीय लम्बरी प्रोजेक्ट 'एनआरआई स्काई पार्क' का विरोध परवान पकड़ रहा है। बुधवार को राज आंगन कॉलोनी के लोग एकजुट होकर हाउसिंग बोर्ड मुख्यालय पहुंचे, यहां कोई अधिकारी नहीं मिला तो लोगों ने मुख्यालय परिसर में करीब आधे घंटे तक नारेबाजी की। राज आंगन सोसायटी, एनआरआई कॉलोनी के पदाधिकारियों के नेतृत्व में कॉलोनी के लोग हाउसिंग बोर्ड मुख्यालय पहुंचे। यहां हाउसिंग बोर्ड के अफसर नहीं मिलने पर लोगों ने विरोध-प्रदर्शन शुरू कर दिया। महिलाओं ने हाथों में "धोखाधड़ी बंद करो, स्काई पार्क प्रोजेक्ट रद्द करो, कॉलोनी में सुविधाएं बढ़ाने के वादे पूरे करो..." जैसे नारे लिखी हुई तख्तियां ले रखी थी, वहीं लोगों के साथ महिलाओं ने भी नारेबाजी की। लोगों ने एनआरआई स्काई पार्क प्रोजेक्ट रद्द



प्रताप नगर में बनने वाले हाऊसिंग बोर्ड के लम्बरी प्लैट्स के प्रोजेक्ट 'एनआरआई स्काई पार्क' के विरोध में बुधवार को महिलाओं समेत सैकड़ों लोगों ने आवासन मुख्यालय पर नारेबाजी कर विरोध जताया। करने की मांग की। राज आंगन सोसायटी के सचिव संजय हरपावत ने कहा कि हम विदेश छोड़कर जयपुर आए, हाऊसिंग बोर्ड ने जो वादे हमसे किये थे, वो 22 साल बाद भी पूरे नहीं हो रहे हैं। 22 साल में

एक भी सुविधा नहीं मिली। हरपावत ने कहा कि कॉलोनी की सुविधा क्षेत्र की जगह पर एनआरआई स्काई पार्क प्रोजेक्ट लाना गलत है। उन्होंने आरोप लगाए कि सरकारी संस्थान ही भूमिफिया बन जाएगा तो जनता किससे पास समस्या लेकर जाएगी। उन्होंने कहा कि जल्द ही नगरीय विकास मंत्री शांति धारीवाल और मुख्यमंत्री अशोक गहलोत से मिलकर बात रखेंगे। जरूरत हुई तो कानूनी प्रक्रिया भी अपनाएंगे। ज्ञात रहे कि कुछ दिन पहले ही नगरीय विकास मंत्री शांति धारीवाल ने हाउसिंग बोर्ड की इस स्कीम को लांच किया था। इस योजना में 3 अलग-अलग साइज में 168 मल्टीस्टोरी प्लैट्स बनाए जाएंगे, जिनकी कीमत 1.23 करोड़ रूपए से 2.60 करोड़ रूपए रखी गई है। कुम्भा मांग सेक्टर-24 में बनाई जा रही ये स्कीम एनआरआई कॉलोनी लगती 16235 वर्गमीटर जमीन पर बनाया जाना प्रस्तावित है।

सुभाष चौक मस्जिद में हाफिज ने किया नाबालिग से कुकर्म

जयपुर। सुभाष चौक इलाके स्थित एक मस्जिद में हाफिज ने नाबालिग के साथ कुकर्म की वारदात को अंजाम दिया। मुकदमे की वारदात लगे ही आरोपी हाफिज फरार हो गया। पुलिस उसकी तलाश कर रही है। थानाधिकारी जयप्रकाश पुनिया ने बताया कि घटना रमजान माह की इलाके स्थित एक मस्जिद की है। 17 वर्षीय किशोर दीनी तालीम के लिए मस्जिद में जाता था। एक दिन मौका पाकर हाफिज सरफराज ने उसके साथ कुकर्म की वारदात को अंजाम दिया। इसके बाद हाफिज सरफराज लगातार बच्चे को ब्लैकमेल कर कभी मस्जिद तो कभी अपने घर ले जाकर कुकर्म करता रहा। आरोपित के खिलाफ मुकदमा दर्ज कर लिया गया है। फिलहाल वह फरार है। उसकी तलाश जारी है। पीडित बच्चा कुकर्म के बाद घर में गुमसुम रहने लगा। हाफिज सरफराज के अत्याचारों से तंग आकर आखिरकार उसने अपने परिजनों को आपबीती सुनाई, जिसके बाद परिजनों ने थाने में मामला दर्ज कराया।